



“నీకింత తెలిసికూడదు సుమా” అంటారు మా ఆయన అప్పుడప్పుడు. నన్ను దేవుడే అలా పుట్టించినప్పుడు, అది నా తప్పు కాదు. అడది అసూయనీ, మొగాడు మొండితనానీ పట్టుకొని పుడతారు అమ్మ కడుపులోంచి. దేవుడిచ్చిన గుణం కాదనడానికి మనమెంతవాళ్ళం!

మే మా యింట్లో దిగిన్నాడే నూరొ తప్పు చేసేసింది మా యింటావిడ. అసలు ఆవిడని చూడగానే ఎందుకో నెర్రకుండానే ప్రీజుడిన్ అయిపోయేను. నాకు అసహ్యం అయినవి కొన్ని ఆవిడలో వుండడమే కారణం కావచ్చు. నలభై దాటినా జుట్టు నెరవని వాళ్ళంటే నాకు అసహ్యం. కుక్కని కూతురిలా చూసే వాళ్ళన్నా నాకు అసహ్యమే. యీ రెండు పాపాలూ ఆవిడ చేసింది.

ఆవిడ యిల్లు ఏమాత్రం బాగుండక పోయినా మేము సేవ్ మెంటుమీద కావరం

చేసేవాళ్ళంకాని ఆ యింట్లో దిగేవాళ్ళం కాము. అప్పటికే మేము ఆ వూరొచ్చి ఆరువారాలుదాటింది. ఈ ఆరువారాలూ టి. బి. లోనే మకాం. యీ ఆరువారాలూ తిరిగిన వీధి తిరక్కుండా, అడిగినవాళ్ళని అడక్కుండా అందర్నీ యిళ్ళగురించి అడిగేం. ఆ వూళ్ళో మహాత్ములూ, మహర్షులూ వుంటే వుండొచ్చుకాని ఇళ్ళు మాత్రంలేవు. ఉన్నా బాగులేవు. బాగున్న వాటి అద్దె మావారి జీతంలో సగంపైన. అంత అద్దెపెట్టి దిగితే, నెలపొడుగునా ఆయింటి యిటికలు పీక్కొని తినాల్సిందే.

“పోనీ నువ్వు పిల్లల్లో కొన్నా ...” ఆయన అనబోయిన మాటలు నేను పూర్తి చేసుకోగలను.

కాని వంటరిగా వదిలి ఎన్నాళ్ళుండడం? బెంగ, భయం నా గురించి కాదు. “పోయ్యి మీదున్న కూరనీ, పొరుగుార్లోవున్న పెని మిటినీ ఒకకంట కనిపెట్టాలమ్మా. చిన్న

దానివి. నీకు తెలీదు” అంటూ వుండేది మా పొరుగుావిడ.

అంచేత ఆవిడ యిల్లు చూడగానే ఆవిడనీ, ఆవిడ కుక్కనీ ప్రేమించడానికే నిశ్చయించుకున్నాం. కాని నా కా నిశ్చయాన్ని ఆవిడ నిశ్చలంగా వుంచలేక పోయింది. ఆవిడ నన్నగా, నాజాగ్గా, మంచి ‘గ్రేవ్ ఫుల్’ గా వుంటుంది. ఆవిడని ముందునుండి చూస్తేవచ్చే ఆవిడ వయసు తెలుసుకోలేదు. ముప్పైదాటినాడవాళ్ళని మంచి ఫిగర్ వుంటే నా కెందుకో పరమ చిరాకు. ఆవిడ నడక నాలుగుమల్లెల ఎత్తు. తెలుగే మాట్లాడినా ఇంగ్లీషులా మాట్లాడుతుంది. ముప్పైదాటినా దర్బార ముద్దులు గుడిచే ఆడదాన్ని చూస్తే నాకు ఓర్పు పోతుంది. నాకంటే అంతంగా ఉంటుందని ఒప్పుకోడానికే నేనేం బాధపడను. నాకంటే ఐశ్వర్యవంతురాలన్నా కూడా నాకేం విచారంలేదు.

కాని వాళ్ళింట్లో దిగిన్నాడే ఆవిడ నూరొత్తప్పు చేసేసింది. “నీ కథలు మీ ఆయన రాసి...” మా ఆయన నాకంటే, యింకా చాలామందికంటే కూడా బాగా రాస్తారు. బొమ్మలు కూడా వేస్తారు. బొంగరా లాడతారు మా చిన్నితో. అయితే నాకెప్పుడూ ఆయనంటే అసూయ లేదు, ఆపేడ తప్ప. కాని ఎవరైనా అలా అంటే మాత్రం నేను కృష్ణదేవ రాయల్ని కాను గనుక ఉరిశిక్ష వేయలేను కాని, వాళ్ళ పళ్ళన్నీ రాలగొట్టి, లెక్క పెట్టి వాళ్ళ చేతుల్లోనే పెట్టి పంపి చెయ్యాలనుంటుంది.

ఆవిడ మాకు యిల్లు చూపిస్తూ “యీ బాత్ రూము మీకూ, ఆ గేరేజ్ లో అతనికి” అంది. రెండో బాత్ రూం ఆవిడ దిట. అప్పుడా గేరేజ్ తలుపులు వేసివుంటే అందులో కారుందనుకున్నాం. అందులో వున్నతను కారుడై వరో, ఖూనీకోరో ఆవిడ చెప్పలేదు. నేను మాత్రం అతనెవరో బట్టలుకుట్టేవాడై ఉంటాడని నిశ్చయించేసు కున్నాను. బట్టలుకుట్టేవాడికి బాత్ రూ మెందుకో? ఎందుకైతే నాకేం? ఎవరైతే నాకేం? అద్దే నూటయాభై.

కాస్త ఎక్కువే. కాని వాట్ వైస్ కావరం? ఇల్లు సదుపాయంగానే వుంది. ఆఫీసుకి, ఆస్పత్రికి దగ్గరే. ఫర్వాలేదు.

ఆ మర్నాడు మే మా యింట్లో దిగు తున్నప్పుడు గేరేజ్ తలుపులు దగ్గరగా చేరవేసివున్నాయి. లోపలనుండి తల్లా, బుల్ బుల్ వినిపిస్తున్నాయి. గిరజాలు, లూజు వైజుమాలతో నాటకాలసరుకు కాబోలు మహాప్రభో! తొందరగా యిల్లు మార్చెయ్యాలి.

మర్నాడు నిద్రలేచేసరికి బాగా పొద్దెక్కి పోయింది. ఎండ వాలు తప్పింది. నిద్దరో తుళ్ళిపడినట్టు లేచేను.

ఎదురుగా కడిగినముత్యంలా నిల్చు న్నాడు చిన్ని.

“ఎన్నిసార్లు చెప్పాలా వెధవా, నాన్నచేత నీళ్ళు పోయించుకోవద్దని?” ఒక్కటి వేసేను.

“బయ్” మన్నాడు వెధవ. తన చిన్న కొడుకుని నేను ఖూనీ చేసేస్తున్నా నేమో నన్నంత గా బరాగా పరిగెత్తుకొచ్చేరు ఆయన.

అసలు విషయం: పెద్దలో అతను చిన్నికి నీళ్ళు పోసేట్ట. అలా చిన్నితో ప్రారంభం అయిన అతని పరిచయం రాను రాను స్నేహంగా మారింది. అతను “ఎమ్మెస్సీ” చదువుతున్నాట్ట. హాస్టల్లో ఖాళీలేక, వున్నా అవి తనకి నచ్చక, యూనివర్సిటీకి దగ్గరగా వుండికదా అని యీ పెద్దలో వుంటున్నాట్ట.

రాజేశ్వరాపుకీ-పెద్దలో స్టూడెంటు- నాకూ చాలా విషయాలో అభిప్రాయాలు ఒకటే. మా ‘యునానిమిటీ’ ఇంటావిడ మీదా, ఆవిడ కుక్కమీదా వున్న అసహ్యంతో ప్రారంభం అయింది.

“మీ అయిదుగురికీ, నాకూ కలిపి ఒక బాత్రూమా? ఇంటావిడకీ, కుక్కకీ ఒకటా? యీ అన్యాయానికి అంతు వుందా?” అనేవాడు.

“వాళ్ళ కుక్కకి బాత్రూముంటే మనకేం? బెడ్ రూముంటే మనకేం?” సర్దిచెప్పేదాన్ని, కుక్కలకి బాత్రూములు, బెడ్ రూములు అనవసరం అనిపిస్తున్నా.

“పళ్లు సలు వుతున్న పులిలా ఎలా వుంటుందో చూశారా?” అన్నాడొక నాడు.

“ఎవరు? ఆవిడా? కుక్కా?”

ఉక్కిరిబిక్కిరి అయిపోతున్నట్టు నవ్వే డతను అతను గమ్మత్తుగా నవ్వుతాడు. పసివాడి నవ్వులా వుంటుంది అతని నవ్వు. మళ్ళీమళ్ళీ నవ్వితే బాగుండుననిపిస్తుంది.

“ఆవిడ కొడుకు అమెరికాలో వుంటు న్నాట్ట” అని ఒకనాడూ

“కూతురు రష్యాలో ఉందట. అల్లుడు చైనావాడుట” అని మరొకనాడూ.

“Advertisement” ని అడ్వర్టైజ్ మెంట్ అనాల్ట.

“సోమర్సెట్ మామ్ పెళ్ళాన్ని వది లేసేట్ట.”

“మీకు తెలీదా? ఆవిడ సవరం శాన్ ఫ్రాన్సిస్కో నుండి తెప్పించిందిట” అన్నా డొకనాడు.

ఇలా అతను రోజు కో కొత్త భోగట్టా మోసుకొచ్చేవాడు. కొన్నాళ్ళకి అతను మా యింట్లో మనిషైపోయేడు.

అతని అంతగా పరిచయం కాని రోజుల్లో.....ఒనాడు అప్పు అడగడానికి వచ్చిన వాడిలా బిడియపడుతూ కూర్చు న్నాడు.

“ఏం కావాలోయ్?”

“ఏం అనుకోకపోతే... కాస్త యీ గోరింటాకు రుబ్బించి పెడతారూ” అంటూ రుమాల్లోని గోరింటాకు నేలని పోసేడు.

“ఇది ఆ షా థ మా స ం కాదోయ్” అన్నాను నవ్వుతూ.

“అబ్బే కాదులెండి” అంటూ వెళ్ళి పోయేడు.

తర్వాత అలాగే నాలుగైదుసార్లు గోరింటాకు రుబ్బించి పట్టుకెళ్లేడు. ఆ తర్వాత మూడు నాలుగుసార్లు కొబ్బరి పాలు తీయించి తీసుకెళ్ళేడు.

మరోనాడు “ఒక ఎగ్ తెప్పించరూ మీ పూర్వన్ చేత” అన్నాడు.

“నీరసంగా వుంటోందా?” అడిగేను.

“లేదులెండి” అంటూ వెళ్ళిపోయేడు.

నాలుగైదు వారాలు ఎగ్ తెప్పించి యిచ్చేను. ఎగ్ తెప్పించిన మర్నాడు మాత్రం మా బాత్ రూం తెగకంపు కొట్టేది.

తర్వాత చాలా రోజులు గడిచి పోయేయి. ఒకనాడు మా చిన్ని వాళ్ళ పెద్దలో వుంటే పిలుద్దామని వెళ్ళేను. వాడు స్కూల్లోలేని ప్రైములో పెద్దలో వుండేవాడు. నేను అలా అతని పెద్దకి వెళ్ళడం అదే మొదటిసారి. లోపల చాలా నీట్ గా వుంది. ఒక మూల టేబిలు వైన

యువ దీపావళి ప్రత్యేక సంచిక



పెద్ద అద్దం, దాని ముందు చాలా రకాల బ్రష్లూ, దువ్వెనలూ, రంగు రంగుల తల నూనెలూ, పాంపూలు వున్నాయి. ఇంకో టేబిలుమీద పుస్తకాలన్నీ సర్ది వున్నాయి. ప్రక్కనే ఒక ఫోటో వుంది. అందులోవున్న ఆడా, మగా ఆదిదంపతుల్లా వున్నారు.

“మీ పేరెంటు?” అన్నాను.

పట్టపగలు పిశాచం వెంబడించిన వాడిలా జడుసుకున్నాడు అతను.

“ఎవరిదోయ్ ఆ ఫోటో?” మళ్ళా అడిగేను.

“మా అక్క, బావా” అని కాస్త ఆగి, “షి యీజ్ హార్డ్ లీ థర్టీ” అని కలిపేడు.

అక్క మువ్వై నిండకుండానే జుత్తు అంతా నెరిసిపోయి ముసలి ముత్తైదువలా అయిపోవడం చాలా అన్యాయం.

“పోనీ రంగు వేసుకోవచ్చు నే” అన్నాను.

“మా బావాకి తనొక మహర్షి నని నమ్మకం. రంగు వేసుకోవడం మహాపాపం కింద చూస్తాడు. అందుకని తను వేసుకోడు. ఆవిడని వేసుకోనివ్వడు.”

అప్పుడు చెప్పేడు తన గురించిన వివరాలన్నీ. వాళ్లు తినగా పదిమందికి పెట్టగల ఆస్తి వుందిట. తన కే బెంగలు లేవుట. కాలేజీ కమిటీ ప్రెసిడెంటు వాళ్ళనాన్నే కాబట్టి లెక్చరర్ పోస్టు తనకు రిజర్వు అయ్యే వుందిట. రిజర్వు అయివున్న మేనరికం కూడా అతని కిష్ట మేనట. మా కుటుంబాని కేం లోటులేదు. “దిసీజ్ అవర్ ఓన్లీ కర్న్” అంటూ తన జుట్టు చూపించేడు. వంకీలు తిరిగి అందంగావున్న జుత్తులో వెండితీగెల్లా మెరిసిపోతున్నాయి నెరిసిన వెంట్రుకలు. నూనె బాగారాసి దువ్వితే అంతగా కన్పించవు. పట్టుమని పంథొమ్మిదేత్తై నా లేని అతని బాధ, భయం నా కర్ణం అయ్యేయి.

యువ దీపావళి ప్రత్యేక సంచిక



అతనికి పండుజుట్టు అంటే పరమ అసహ్యం. వాళ్ళ కుటుంబంలో నెరిసిన జుత్తు వారసత్వం. అంచేత ఆ వారసత్వపు హక్కునుండి బయటపడేందుకు ఎవరు ఏ వైద్యం చెప్పినా చేస్తున్నాట్ట. ఇదివరకు తను పట్టుకెళ్ళిన గోరింటముద్దా, కొబ్బరి పాలూ, కోడిగుడ్డా తత్సంబంధమేనట.

ఆ రోజుతో మేమిద్దరం యింకా సన్నిహితంగా అయిపోయేం. అతను నాతో ఏం చెప్పాలన్నా ఇదివరకులా బిడియపడేవాడు కాదు. తీరిక దొరికినప్పుడల్లా జుత్తు, దాని సంరక్షణ గురించే మాట్లాడేవాడు. అతని ఆత్మతకి, భయానికి ఒక్కోసారి విసుగొచ్చేది. కాని ఎక్కువగా జాలే వేసేది.

“చూసేరూ. మీకు తెలుసునో, తెలిదో, కాని మన శరీరంలోని ప్రతి అవయవానికి ఏదో ఒకరకమైన ఎక్సర్ సైజు వుంటుంది. ఏ ఎక్సర్ సైజులేని భాగం కోడిరెక్కలా ఊణించిపోతుంది. జుత్తుకి ఏ ఎక్సర్ సైజు వుండదుకదూ, అందుకని దానికి ఏదైనా కనిపెట్టాలి. దూర దూరంగా పళ్ళున్న దువ్వెనతో రోజూ మూడు పూటలా మాడుమండేలా దువ్వాలిట. నిన్ననే ఎవరో అన్నారు. ఎందుకేనా మంచిది. మీరూ ఒక టుంచండి” అంటూ ఒక దూరం పళ్ళ దువ్వెన నా కిచ్చి ఒకటి తను పట్టుకెళ్ళేడు ఒక రోజు.

మర్నాడు “దువ్వాలింది దూరం పళ్ళ

దాస్తోకాదుట. దగ్గర పళ్ళదాస్తోటిట,”
అంటూ మరో దువ్వెన యిచ్చేడు.

ఆదివారం వస్తే పొద్దున్నే తలకి ఏదో
ముద్ద పట్టించి గంటరాత్రాత, తలంటుకునే
వాడు.

“తలంటుకి పటాచదలంటి వస్తువు
లేదుటండీ.”

“ఈ కొత్తరకం పాంపు చూసేరా?
ఇందులో మందార కలిసిందిట.”

“జబ్బునుం రాసుకుంటే జన్మజన్మలకూ
జుత్తు నెరవడట.”

“గోరింటాకు గోళ్ళకంటే జుత్తుకే
మంచిదిట.”

“మా క్లాసులో ఓ అమ్మాయికి జుత్తుం
దండీ. పాదాలవరకూ వుంటుంది. ఏం
లాభం? మొక్కజొన్న పొత్తు.”


“మన ఇంటావిడ జుత్తు ఇంక నెరవ
దంటారా? పట్టిపూర్తికూడా నల్లజుత్తు
తోనే చేసుకుంటుంది కాబోలు.”

ఇలా రోజూ ఏవో వార్తలు, చిట్టాలు
చెప్తునే వుండేవాడు.

ఒకనాడు “మీక్కుడా జుత్తునెరిసే
సూచనలు కనిపిస్తున్నాయండోయ్. నా
మాట విని యిప్పటినుండి ఏదై నా
ప్రారంభించండి. “ప్రివెన్షన్ యాజ్ బెటర్
డేస్ రెమెడీ” అని మీరు తెలుసా? నా
దగ్గర “హాటు కిప్ యువర్ ప్రైర్ ఎవర్
జ్లాక్” అన్న పుస్తకం మా పూర్లో వుండి
పోయింది. ఈ సారి తెచ్చిస్తానుండండి”
అన్నాడు.

నా కెందుకో అతన్ని ఓడించాలనిపిం
చింది. వెంటనే “ఎడంచెయ్యి వాటం,
డై బటిసు, తెల్లజుత్తు - యివన్నీ వార
సత్వవయ్యా. ఉప్పించడం మన తరం
కాదు,” అన్నాను. అన్నాక డిసపాయింటు
అవుతాడేమోనని భయపడ్డాను. కాని
కాలేదు. వైగా “చూడండి తల్లకిందులా
తపస్సు చేస్తే నా సరే నా జుత్తు నెరవ
నివ్వను. ఇంక వారసత్వమంటారా. మా
యింట్లో వున్నదే అది. మా నాన్నకి సరి

సమయానికి నిగ్గులు చూపి రద్దీంటావు!
పాత్రాసు మనవోపే చూస్తున్నాడు!!



మొరళీ

జుత్తు వుండడం మా అమ్మకే తెలీదు,”
అన్నాడు.

“నీ తరం కాదోయ్, నీ యిష్టమొచ్చి
నంత పందెం.”

“మీ యిష్టమొచ్చినంత పందెం.”

తర్వాత కొన్నాళ్ళకి చదువు పూర్తై
పోయి వెళ్ళిపోయేడు అతను.

వెళ్ళిన కొత్తలో వారానికో ఉత్తరం
రాసుకునే వాళ్ళం. కాని తర్వాత సంవత్స
రానికోసారి న్యూయియర్ గ్రీటింగ్స్
పంపించే స్టేజికి వచ్చేసేం.

నాలుగేళ్ళ క్రిందట తను ఐ. పి. ఎస్. కి
సెలెక్టయినట్టు మాత్రం రాసేడు.

* * *

ఆవేళ బెజవాడ ప్లాట్ ఫారం మీద
ఏక్సిడెంట్ లాగా కనిపించేడు. టోపీతోనహా
పూర్తి యూనిఫారంలో వున్నాడు.
చుట్టూ ఎవరో ఆడా, మగా చాలామం
దున్నారు.

“హలో” పలకరించేను.

“మీరా...పదండి. యిప్పుడే వచ్చే
స్తాను,” అంటూ ఎవరో ఆవిడ వెనక వెళ్ళి
పోయేడు.

నేను రైలు ఎక్కాను.

అతను కాలేదు.

ఇంకో నిమిషంలో రైలు బయల్దేరు
తుందనగా హడావిడిగా పరిగెత్తుకొచ్చేడు.

“ఆవిడ...” అడిగబోయేను.

“అబ్బే. మా బాస్ వైఫ్. మా ఉద్యో
గంలో మాకు బాస్ భార్య, ఖానీకోరూ
వీళ్ళే ముఖ్యం. అన్నట్టు చిన్ని ఎలా
వున్నాడు? ఏం చదువుతున్నాడు? మీ
ఆయన ఎలా వున్నారు? ఏవంటున్నారు?
బుజ్జి కాలేజీలో చేరిందా?” అంటూ హడా
విడిగా అడిగేస్తున్నాడు.

రైలు బైల్డేబోతోంది.

చటుక్కున మా పందెం గుర్తొచ్చింది
నాకు. అతని తలవేపు చూసేను. టోపీ
కప్పని జుత్తు చాలా నల్లగావుంది. రంగు
వేస్తున్నాడా?

“పందెం నువ్వే గెలిచేవే! ఎంత?” అడి
గేను.

అతనికి మా పందెం హతాత్తుగా
గుర్తొచ్చింది.

చిన్నప్పటి ఆట గుర్తొచ్చినట్టు నవ్వేడు.
రైలు కదిలింది.

“పందెం ఎంత? పెళ్ళికివస్తే చాలా?”
అన్నాను.

“థేంక్యూ!” అంటూ తమాషాగా
బాచేస్తూ టోపీ తీసేడు.

ఉన్న నాలుగు వెంట్రుకలూ నల్లగానే
వున్నాయి.